

15 -ാം കേരള നിയമസഭ

4 -ാം സമ്മേളനം

നക്ഷത്ര ചിഹ്നം ഇല്ലാത്ത പോദ്യം നം. 13

22-02-2022 - ൽ മറുപടിയ്ക്ക്

നവകേരളം കർമ്മപദ്ധതി -2

പോദ്യം		ഉത്തരം	
<p>ശ്രീ വി ജോയി, ശ്രീ മുരളി പെരനെല്ലി, ശ്രീ എം എസ് അരുൺ കുമാർ, ശ്രീമതി ശാന്തകുമാരി കെ.</p>		<p>Shri. Pinarayi Vijayan (മുഖ്യമന്ത്രി)</p>	
(എ)	<p>കോവിഡ് ഉലച്ച സാധാരണക്കാരുടെ ജീവിതം അനായാസകരമാക്കുന്ന തരത്തിലാണോ സർക്കാരിന്റെ രണ്ടാം നൂറുദിന പരിപാടി ആസൂത്രണം ചെയ്തിരിക്കുന്നതെന്ന് അറിയിക്കാമോ;</p>	(എ)	<p>അതെ</p>
(ബി)	<p>പ്രസ്തുത പരിപാടിയുടെ അടിസ്ഥാന വികസന തന്ത്രം വിശദമാക്കാമോ; ഏതൊക്കെ രംഗങ്ങളിലാണ് പതിനേഴര ലക്ഷത്തിലധികം തൊഴിൽദിനങ്ങൾ സൃഷ്ടിക്കാൻ പരിപാടിയുള്ളതെന്ന് വ്യക്തമാക്കുമോ;</p>	(ബി)	<p>കോവിഡ് മഹാമാരി സമ്പദ്ഘടനയെ തളർത്തിയ മാന്ദ്യത്തിൽ നിന്ന് പുറത്തു കടക്കുന്നതിനുള്ള സമയബന്ധിതമായ കർമ്മ പരിപാടി എന്ന നിലയിലാണ് നൂറുദിന കർമ്മ പരിപാടി വിഭാവനം ചെയ്തിട്ടുള്ളത്. ലോക്ഡൗണും കോവിഡ് നിയന്ത്രണങ്ങളും സാധാരണഗതിയിലുള്ള സർക്കാർ പ്രവർത്തനങ്ങൾക്ക് സൃഷ്ടിച്ച തടസ്സം ഇല്ലാതാക്കുന്നതിന് ഇടപെടുക എന്നതാണ് പ്രധാനമായിട്ടുള്ളത്. ഒന്നും ചെയ്യാതെ മാറിനിന്നാൽ ജനജീവിതം ദുഷ്കരമായി തീരും എന്നതാണ് യാഥാർത്ഥ്യം. നിരവധി പരിമിതികൾ നിലവിലുണ്ടെങ്കിലും സാഹചര്യത്തിന്റെ ഗൗരവം കണക്കിലെടുത്തു കൊണ്ടുള്ള ചിട്ടയായ പ്രവർത്തനത്തിലൂടെ വികസനം ഉറപ്പാക്കുക എന്ന തന്ത്രമാണ് ഒന്നാംഘട്ട നൂറുദിന കർമ്മപരിപാടി (2020 സെപ്റ്റംബർ 1 മുതൽ ഡിസംബർ 9 വരെ) പ്രഖ്യാപിച്ചുകൊണ്ട് സർക്കാർ നടപ്പിലാക്കിയത്. അതിൽ നൂറു പദ്ധതികളാണ് പ്രഖ്യാപിച്ചിരുന്നത്. എന്നാൽ ആദ്യം പ്രഖ്യാപിക്കാത്ത പദ്ധതികളും പിന്നീട് ഉൾപ്പെടുത്തിയതുമായ ആകെ 156 പദ്ധതികളാണ് ഒന്നാം ഘട്ടത്തിൽ പൂർത്തീകരിച്ചത്. പ്രസ്തുത പരിപാടിയിലൂടെ വിവിധ മേഖലകളിലായി പ്രത്യക്ഷവും പരോക്ഷവുമായ 1,21,083 തൊഴിലവസരങ്ങൾ സൃഷ്ടിക്കപ്പെടുകയുണ്ടായി. ഇതിന്റെ തുടർച്ചയെന്നോണം 2020 ഡിസംബർ 17 മുതൽ 2021 മാർച്ച് 27 വരെ രണ്ടാംഘട്ട നൂറുദിന പരിപാടി നടപ്പിലാക്കി. പ്രസ്തുത</p>

		<p>പരിപാടിയിൽപ്പെടുത്തി നടപ്പിലാക്കിയ 233 പദ്ധതികളിലൂടെ പ്രത്യക്ഷവും പരോക്ഷവുമായ 66,339 തൊഴിലവസരങ്ങൾ സൃഷ്ടിക്കപ്പെടുകയുണ്ടായി. മുൻസർക്കാരിന്റെ നൂറു ദിന കർമ്മ പരിപാടിയുടെ തുടർച്ചയായി പല പുതിയ പദ്ധതികളും ചേർത്തുകൊണ്ട് ഈ സർക്കാരിന്റെ ആദ്യ നൂറുദിന പരിപാടി 2021 ജൂൺ 11 മുതൽ സെപ്റ്റംബർ 13 വരെ പ്രഖ്യാപിച്ചു നടപ്പിലാക്കി. അതിന്റെ ഭാഗമായി വിവിധ വകുപ്പുകൾ വഴി 184 പദ്ധതികൾ പ്രഖ്യാപിക്കുകയും, ആയതിൽ 139 എണ്ണം പൂർത്തീകരിക്കുകയും ശേഷിച്ചവ ത്വരിതഗതിയിൽ പൂർത്തിയാക്കിവരികയും ചെയ്യുന്നു. പ്രസ്തുത കർമ്മ പരിപാടിയിലൂടെ വിവിധ മേഖലകളിലായി പ്രത്യക്ഷവും പരോക്ഷവുമായ 80,559 തൊഴിലവസരങ്ങൾ സൃഷ്ടിക്കുകയുണ്ടായി. ഇതിന്റെ തുടർച്ചയെന്നോണം 2022 ഫെബ്രുവരി 10 മുതൽ മെയ് 20 വരെ നടപ്പാക്കുന്ന രീതിയിൽ ഈ സർക്കാരിന്റെ രണ്ടാമത്തെ നൂറു ദിന പരിപാടി പ്രഖ്യാപിക്കുകയുണ്ടായി. നവകേരളം കർമ്മ പദ്ധതിയുടെ ലക്ഷ്യങ്ങൾ പ്രകടനപത്രികയിൽ ഉൾപ്പെടുത്തി അവതരിപ്പിച്ച ജനക്ഷേമ വികസന പദ്ധതികൾ എന്നിവയെല്ലാം തന്നെ ലക്ഷ്യം വച്ചുകൊണ്ടുള്ള പദ്ധതികൾക്കാണ് രണ്ടാം നൂറുദിന പരിപാടിയിൽ പ്രാമുഖ്യം നൽകിയിട്ടുള്ളത്. ഊർജ്ജമേഖല, കൃഷി അനുബന്ധ മേഖല, ഗതാഗതം-പൊതുമരാമത്ത് മേഖല, ഗ്രാമ വികസന മേഖല, ജലവിഭവ-ജലസേചന മേഖല, തദ്ദേശ സ്വയംഭരണ മേഖല, പൊതു സേവന മേഖല, വ്യവസായ സാങ്കേതിക മേഖല, ശാസ്ത്രീയസേവനഗവേഷണ മേഖല, സഹകരണ മേഖല, സാമൂഹികസേവന മേഖല, സാമ്പത്തികസേവന മേഖല എന്നീ മേഖലകളിലായിട്ടാണ് പ്രത്യക്ഷവും പരോക്ഷവുമായ 4,64,714 തൊഴിൽ ദിനങ്ങൾ സൃഷ്ടിക്കാൻ ലക്ഷ്യമിട്ടിട്ടുള്ളത്.</p>
(സി)	<p>നവകേരളം കർമ്മപദ്ധതി -2 ന് ഉത്തേജനം നൽകുന്ന രീതിയിലാണോ ഘടക പദ്ധതികൾ ആവിഷ്കരിച്ചിട്ടുള്ളതെന്ന് വിശദമാക്കാമോ?</p>	<p>(സി) അതെ. നവകേരളം കർമ്മപദ്ധതി-II -ന് ഉത്തേജനം നൽകുന്ന രീതിയിലാണ് താഴെപ്പറയുന്ന പൊതുലക്ഷ്യങ്ങൾ നേടിയെടുക്കാൻ ഘടക പദ്ധതികൾ ആവിഷ്കരിച്ചിട്ടുള്ളത് 1. പൊതുജനാരോഗ്യം, പൊതുവിദ്യാഭ്യാസം, അടിസ്ഥാന ആവശ്യങ്ങളും ജീവനോപാധിയും, കൃഷി വ്യാപനം, ജലസംരക്ഷണം, മാലിന്യ സംസ്കരണം, പരിസ്ഥിതി സംരക്ഷണം, ദുരന്തങ്ങളെ അതിജീവിക്കാൻ കഴിയുന്നതും പരിസ്ഥിതി സൗഹൃദവുമായ വികസന പദ്ധതികൾ എന്നീ മേഖലകളിൽ വരുംകാല വെല്ലുവിളികളെക്കുടി നേരിടാൻ കഴിയും വിധത്തിലുള്ള മുന്നേറ്റമുണ്ടാക്കിയും</p>

നിലവിലുള്ള പരിമിതികൾ പരിഹരിച്ച് ഏറ്റവും ഉയർന്ന ഗുണമേന്മ ഉറപ്പാക്കിയും ജനപങ്കാളിത്തത്തോടെ ഒരു നവകേരളം സൃഷ്ടിക്കുക.

2. കാലാവസ്ഥാ വ്യതിയാനം, പകർച്ചവ്യാധി വ്യാപനം, ആരോഗ്യ പ്രശ്നങ്ങൾ എന്നിവയ്ക്ക് കാരണമാകാവുന്ന പരിസ്ഥിതി പ്രശ്നങ്ങൾ പരിഹരിച്ച് സാധ്യമായ രീതികളിലെല്ലാം പരിസ്ഥിതി പുനഃസ്ഥാപനം സാധ്യമാക്കുക. 3. മാലിന്യ സംസ്കരണം, ജലസംരക്ഷണം, കൃഷി, പരിസ്ഥിതി സംരക്ഷണം, പൊതു ആസ്തികളുടെ പരിപാലനം, ആശുപത്രികളുടേയും ആരോഗ്യ സേവനങ്ങളുടേയും പരിപാലനം എന്നിവയിൽ ഉത്തരവാദിത്ത സമീപനം വളർത്തിയെടുക്കുകയും നേട്ടങ്ങൾ സുസ്ഥിരമാക്കുകയും ചെയ്യുക. 4. പാരിസ്ഥിതിക സത്തുലനാവസ്ഥ നിലനിർത്തുന്നതിന് ജനങ്ങളെ വിശ്വാസത്തിലെടുത്തുകൊണ്ടുള്ള പദ്ധതികൾക്ക് രൂപം നൽകുക. 5. ദുരന്തഘാത ശേഷിയുള്ള ഒന്നാക്കി നമ്മുടെ സംസ്ഥാനത്തെ പരിവർത്തനം ചെയ്യുക. 6. പരിസ്ഥിതി സൗഹൃദനിർമ്മിതികളും, ഹരിതഊർജ്ജ വിനിയോഗവും, ഇ-വാഹന നയവും, ഹരിത ടൂറിസവും ഉൾപ്പെടെയുള്ളവയിലൂടെ ജൈവ വൈവിധ്യ സംരക്ഷണത്തിനും പോഷണത്തിനും അനുഗുണമായ സാഹചര്യം സൃഷ്ടിക്കുക. 7. വികസനപ്രക്രിയയുടെ മുഖ്യധാരയിൽ എത്താൻ കഴിയാതെ പോയവരുടെ ജീവിത സൗകര്യങ്ങളും ജീവിത ഗുണമേന്മയും ഉപജീവന സൗകര്യങ്ങളും സാമൂഹ്യ ക്ഷേമ സൗകര്യങ്ങളും മെച്ചപ്പെടുത്തുക. 8. മണ്ണും-ജലവും ഉൾപ്പെടെയുള്ള പ്രകൃതി വിഭവങ്ങൾ സംരക്ഷിക്കുകയും അവയുടെ വിനിയോഗത്തിന് ശാസ്ത്രീയമായ രീതികൾ വികസിപ്പിക്കുകയും പ്രകൃതി ദുരന്തങ്ങൾ ഉൾപ്പെടെയുള്ള സാഹചര്യങ്ങളെ അതിജീവിക്കാൻ കഴിയുംവിധം പ്രകൃതി വിഭവപരിപാലന പദ്ധതികൾ ആസൂത്രണം ചെയ്ത് നടപ്പാക്കുകയും ചെയ്യുക. 9. നീർത്തടാധിഷ്ഠിത വികസന കാഴ്ചപ്പാടിൽ ഊന്നിയ ഒറ്റപദ്ധതി തദ്ദേശ സ്വയംഭരണ സ്ഥാപനതലത്തിൽ ആസൂത്രണം ചെയ്ത്, വിവിധ വകുപ്പുകളുടേയും ഏജൻസികളുടേയും ഏകോപനം വഴി തദ്ദേശ സ്വയംഭരണ സ്ഥാപനങ്ങളുടെ ശാക്തീകരണം സാധ്യമാക്കി കൂടുതൽ ഫലപ്രദവും സുസ്ഥിരതയുള്ളതുമായ പദ്ധതികൾ നടപ്പാക്കുക. 10. പച്ചത്തുരുത്ത്, ഇനി ഞാനൊഴുകട്ടെ, ജലബഡ്ജറ്റ്, ജലഗുണ പരിശോധന ഗ്രീൻ ക്യാമ്പസ്, ഹരിതനിയമ സാക്ഷരത ഇവ തുടർന്നും നടപ്പാക്കുക. 11. പാർപ്പിടവും ഉപജീവന മാർഗ്ഗങ്ങളും ഉൾപ്പെടെയുള്ള അടിസ്ഥാന ആവശ്യങ്ങൾ ഇല്ലാത്തവരെ

അപാകതകളില്ലാത്തവിധം കണ്ടെത്തി അവരുടെ ജീവിത ഗുണമേന്മയും ഉപജീവന സൗകര്യങ്ങളും വർദ്ധിപ്പിക്കുക. 12. ആശുപത്രികളിലും പൊതു വിദ്യാലയങ്ങളിലും സൃഷ്ടിക്കപ്പെട്ടിട്ടുള്ള മെച്ചപ്പെട്ട അടിസ്ഥാന സൗകര്യങ്ങളെ പ്രയോജനപ്പെടുത്തി അവിടങ്ങളിൽനിന്ന് ലഭിക്കുന്ന സേവനങ്ങളുടെയും വിദ്യാഭ്യാസത്തിന്റെയും ഗുണനിലവാരം ഉയർത്തുക. 13. പാർശ്വവത്കരിക്കപ്പെട്ടവരില്ലാത്ത ക്ലാസ് മുറികളിലൂടെ, പാർശ്വവത്കരിക്കപ്പെട്ടവരില്ലാത്ത സമൂഹസൃഷ്ടിക്കായുള്ള പ്രവർത്തനങ്ങൾ ആസൂത്രണം ചെയ്ത് നടപ്പിലാക്കുക. 14. ഗുണമേന്മാ വിദ്യാഭ്യാസം കട്ടികളുടെ അവകാശം എന്ന കാഴ്ചപ്പാടിൽ ഊന്നി നിന്നുകൊണ്ട് പൊതുവിദ്യാലയങ്ങളെ മികവിന്റെ കേന്ദ്രങ്ങളാക്കുക. 15. വകുപ്പുകളുടേയും സ്ഥാപനങ്ങളുടേയും അടിസ്ഥാന സൗകര്യം, ധനസ്രോതസ്സ്, മനുഷ്യശേഷി എന്നീ വിഭവങ്ങളെയെല്ലാം തദ്ദേശ സ്വയംഭരണ സ്ഥാപനതലത്തിൽ പ്രയോജനപ്പെടുത്താൻ കഴിയുന്ന സ്ഥിതി സൃഷ്ടിക്കുക. 16. സോഷ്യൽ ഓഡിറ്റിംഗ്, സാമൂഹ്യ വിലയിരുത്തൽ, പരാതി പരിഹാര സംവിധാനങ്ങൾ എന്നിവയിലൂടെ ജനാഭി ലാഷത്തിനനുസൃതമായ വികസനം സാധ്യമാക്കുക. 17. സന്നദ്ധ സംഘടനകൾ, പ്രവാസികൾ, സർക്കാരിതര സംഘടനകൾ തുടങ്ങി സമൂഹത്തിന്റെ സമസ്തമേഖലയിലുള്ള ജനങ്ങളുടെയും പ്രസ്ഥാനങ്ങളുടെയും സ്ഥാപനങ്ങളുടെയും പൂർണ്ണ സഹകരണവും അധിക വിഭവസമാഹരണത്തിനുള്ള പങ്കാളിത്തവും വികസന പ്രവർത്തനങ്ങളിൽ ഉൾച്ചേരുന്ന പുതിയ സംസ്കാരം വളർത്തുക. 18. ആർജ്ജിക്കുന്ന നേട്ടങ്ങൾ വരുംകാല വികസന പ്രവർത്തനങ്ങൾക്കുള്ള ദിശാസൂചികയാക്കാൻ കഴിയും വിധത്തിൽ വിവരസഞ്ചയം (repository of knowledge) സൃഷ്ടിക്കുക.

സെക്ഷൻ ഓഫീസർ